


حضرت مولانا محمد یوسف لودیانوی
مجلس تحفظ ختم نبوت۔ ملتان



مسئلہ جہاد کی روشنی میں اس کا فیصلہ

مرزا غلام احمد قادیانی اور ان کی امت کے بارے میں ہر خاص و عام جانتا ہے کہ وہ جہاد کے منکر ہیں، کیونکہ مرزا صاحب کی زندگی کا بیشتر حصہ صرف اس مقدس شہنشاہ پر صرف ہوا کہ جہاد کے جذبات مسلمانوں کے دل سے نکال دے جائیں اور انہیں برٹش راج کے جابرانہ تسلط کے سامنے کبھی سپرد گئی اور اسکی ابدی غلامی کا درس دیا جائے۔ مرزا صاحب کہتے ہیں،

”میری عمر کا اکثر حصہ اس سلطنت انگریزی کی تائید اور حمایت میں گزرا ہے۔ اور میں نے جہاد اور انگریزی اطاعت کے بارے میں اس قدر کتابیں لکھی ہیں اور اشتہار شائع کئے ہیں کہ اگر وہ رسائل اور کتابیں اکٹھی کی جائیں تو پچاس المایاں ان سے بھر سکتی ہیں، اور میں نے ایسی کتابوں کو تمام ممالک عرب اور مصر اور شام اور کابل اور روم تک پہنچا دیا ہے۔ میری ہمیشہ یہ کوشش رہی ہے کہ مسلمان اس سلطنت کے سچے غیر خواہ ہو جائیں اور ہندی خونی اور مسیح خونی کی بے اصل روایتیں اور جہاد کے جوش دلانے والے مسائل جو انھوں نے دلوں کو خراب کرتے ہیں، ان کے دلوں سے معدوم ہو جائیں“۔

بمستور جہاد کا فتویٰ ایک ایسی چیز تھی جس کے نتیجہ میں مرزائیت سے مسلمانوں کی بیزاری و تنفر میں مزید اضافہ ہوتا چلا گیا۔ منیر رابرٹ کے فاضل مرتبین کہتے ہیں،

”عقیدہ ختم نبوت، علی بن مریم کا دوزخیانیت سے پہلے مجسّد عنصری دوبارہ آنا اور مسئلہ جہاد۔ ان تینوں مسائل کے متعلق اختلافات ایسے تھے کہ علماء کی طرف سے

احتجاج اور مرزا صاحب کے خلاف کفر کے فتوؤں کا، جو بالکل طبعی امر تھا۔ لہذا
 ۱۸۵۷ء میں جونہی مرزا صاحب نے مامورین اللہ ہونے کا دعویٰ کیا، ان کے خلاف
 کفر کے فتوے دئے جانے لگے۔ اس (مرزائی) تحریک میں جہاں بعض ذی علم
 اور ذی اثر حضرات مثلاً مولانا محمد علی، خواجہ کمال الدین، ڈاکٹر مرزا یعقوب بیگ
 اور ڈاکٹر محمد حسین نے کشاں کشاں شامل ہو گئے۔ وہاں دوسرے لوگ غضبناک بھی ہوتے
 جو اس تحریک کو اصل سیاسی تحریک اور مسلمان ممالک و اقوام کے لئے باعث خطرہ
 سمجھتے تھے۔ ڈاکٹر محمد اقبال نے اس کی شدید مذمت کی اور پروفیسر الیاس برنی نے
 اس کو استہزاء کا نشانہ بنایا۔ ۲

انگریزی اقتدار کی وجہ سے ہمارا خدشہ تعلق قادیانی تحریک کیلئے بے حد ذلت و رسوائی اور بدنامی کا نشان
 بنا ہوا تھا۔ مرزا صاحب کی جانب سے انگریز بہادر کی مدح و ستائش اور حرمت جہاد کے طوار پر چڑھ کر
 خود ان کے عقیدہ مندوں کو شرم آجاتی تھی۔ مرزا محمود احمد صاحب خلیفہ قادیان کا بیان ہے کہ:

”حضرت مسیح موعود (مرزا غلام احمد قادیانی) نے غریب لکھا ہے کہ میری کوئی کتاب
 ایسی نہیں جس میں میں نے گورنمنٹ کی تائید نہ کی ہو۔“ مگر مجھے (مرزا محمود احمد صاحب کو)
 افسوس ہے کہ میں نے غیروں سے نہیں بلکہ احمدیوں کو کہتے سنا ہے کہ یہی حضرت
 مسیح موعود کی ایسی تحریریں پڑھ کر شرم آجاتی ہے۔“ ۳

لیکن انگریز کے دہائی اقتدار کے سلسلے میں مرزا صاحب کے لئے یہ ”بدنامی“ لائق مدح و تحسین تھی۔ کیونکہ:-
 الف۔ ان کی نبوت و مسیحیت انگریزی اقتدار کا خود کاشہ پورا کرتی۔

ب۔ انگریزی اقتدار اور مرزائی مسیحیت ایک دوسرے کے وفادار حلیف تھے۔
 ج۔ دونوں کے مفادات ایک دوسرے سے وابستہ تھے۔

د۔ اقتدار، مرزائی مسیحیت کا مضبوط قلعہ تھا۔ اور

۴۔ مسیحیت، اقتدار کے لئے تعویذ اور حرز امان تھی۔

۵۔ اقتدار، مسیحیت کے لئے نقل الہی اور اولوالامر تھا۔ اور

۶۔ قادیانی اصطلاح میں یہ حضرات منافق تھے۔ ۷۔ تحقیقاتی رپورٹ برائے مسادات

پنجاب ۱۹۵۳ء (اردو ترجمہ) ص ۶۸ ۳ الفضل، جولائی ۱۹۳۲ء

نہ۔ مسیحیت، دربارِ اقتدار میں مسلمان باغیوں کی غزبی کیا کرتی تھی۔

ح۔ اقتدار، مسیحیت کا پاس بان دنگھبان تھا۔ اور

ی۔ مسیحیت، دہائی اقتدار کے دوام و بقا کے لئے دعاگو تھی۔

ان دنوں مرزا صاحب کے حرمِ جہاد کے فتویٰ پر جس قدر احتجاج کیا جاتا ہے انہیں اسی قدر سرت ہوتی کہ انگریز پرستی کی سند بنایا ہو رہی ہے۔ اور وہ اس شہادت کو لیلانے اقتدار کے سامنے پیش کر کے کہہ سکتے ہیں۔

بحرمِ عشق تو ام سے کشند و غوغائیت تو نیز بر سرِ بام اگر خوش تماشائیت
انہیں ملتِ اسلامیہ سے غداری کا الزام دیا جاتا تو کہتے۔

گرچہ بدنامی است پیشِ عاقلان مانخی خواہیم ننگ و نام را

الغرض مرزا صاحب اپنے ظلِ الہی پر اپنا سب کچھ قربان کر چکے تھے، اور اس کے تابعدار قائم رہنے کے لئے کوشاں تھے، ان کا خیال تھا کہ برطانوی اقتدار کا سایہ غلام ہند پر ہمیشہ رہے گا۔ اور اس آفتاب کو کبھی زوال نہیں ہوگا۔ لیکن جب ۱۹۴۷ء میں قادیانی ادولہ امر نے رختِ سفر باندھا تو قادیانی عقائد کا سارا ملمع اتر گیا۔ اور قادیانی اکابر کو مرزا صاحب کے متوحش عقائد میں اصلاح و ترمیم کی مزدورت محسوس ہوئی۔ اس کی ایک مثال سلسلہ جہاد ہے۔ مرزا صاحب ساری عمر فتویٰ دیتے رہے کہ جہاد منسوخ ہو گیا، کیونکہ مسیح آچکا۔ لیکن جب ۱۹۵۴ء کی تحقیقاتی عدالت نے مرزا بشیر الدین صاحب خلیفہ ربوہ سے سوال کیا: کیا اس مفہوم کی کوئی حدیث ہے کہ مسیح، جہاد یا جزیہ کے متعلق قانون کو منسوخ کر دے گا۔ تو خلیفہ صاحب نے جواب دیا:

”ایک حدیث جزیہ کے متعلق ہے اور دوسری حرب کے متعلق۔ ہم جزیہ کے متعلق حدیث کو ترجیح دیتے ہیں۔ اور دوسری کو اس کی وضاحت سمجھتے ہیں۔ ہم نہیں سمجھتے کہ جو الفاظ یعنی یعنی حدیث میں استعمال ہوئے ہیں۔ ان کے معنی منسوخ کرنے کے ہیں۔ ہم سمجھتے ہیں کہ اس لفظ کے معنی التواء کے ہیں۔“

۱۔ مرزا صاحب کا ایک شعر ہے۔

تاجِ تختِ ہند تیسر کو مبارک ہو ملاں جسکی شاہی میں میں پاتا ہوں فلاح روزگارا
۲۔ تحقیقاتی عدالت میں حضرت امام جماعت احمدیہ کا بیان ”صفت شائع کردہ: دارالتبلیغ (دہلی)“

خلیفہ صاحب کا منشاء یہ تھا کہ ان کے والد محترم مرزا غلام احمد کا فتویٰ "التو اسے جہاد" کا تھا تربت جہاد کا نہیں تھا۔ اس کی مزید تشریح ۲۷ برس بعد مولوی اللہ دتا جالندھری نے گذشتہ سالانہ جلسہ ربوہ میں اس طرح فرمائی ہے :

"حضرت مسیح موعود (مرزا غلام احمد) کے زمانہ میں چونکہ مذہبی آزادی تھی، ملک میں امن و امان قائم تھا، اس لئے تمام مسلمان فرقے اور مذہبی و سیاسی راہنما انگریزوں کے خلاف جہاد کا اعلان کرنے کے خلاف تھے، سب کے نزدیک اس وقت جہاد کی شرائط موجود نہیں تھیں، یہی موقف حضرت مسیح موعود (مرزا غلام احمد) کا تھا کہ جب تک شرعی شرائط متحقق نہ ہوں۔ جہاد بالسیف جائز نہیں۔ جماعت احمدیہ (مرزائیوں) کے نزدیک جہاد کے التواء کا حکم وقتی اور عارضی ہے، جب کبھی دشمنان دین تشدد اور قوت سے کام لیں گے۔ اسلام اور مسلمانوں کو مٹانے کے لئے برسرِ پیکار ہوں گے قرآن و حدیث کی عائد کردہ شرائط کے ماتحت پھر جہاد بالسیف ضروری ہوگا۔"

خلیفہ صاحب اور مولوی اللہ دتا جالندھری صاحب کی اس تشریح سے واضح ہو گیا کہ مرزا صاحب کی جانب سے جہاد کے منسوخ اور قطعی حرام ہونے کا فتویٰ محض سیاسی مصلحت کی پیداوار تھا۔ ورنہ جہاد حسبِ موقتہ اب بھی جاری ہے۔ مددِ شکر کہ قادیانی لیڈروں کو ستر نوے سال بعد مرزا صاحب کے پھیلائے ہوئے غلط عقیدہ کی اصلاح کی توفیق ہوئی — لیکن ابھی ایک اشکال باقی ہے۔ امید رکھنی چاہئے، کہ قادیانی مفکر اس کی جانب بھی فوری توجہ فرمائیں گے۔

اشکال یہ ہے کہ مرزا صاحب نے جہاد کے منسوخ، موقوف اور آئندہ کے قطعی حرام ہونے کی بنیاد اس نکتہ پر رکھی تھی کہ وہ مسیح موعود ہیں۔ اور قرآن و حدیث سے ثابت ہے کہ مسیح موعود کے زمانہ میں جہاد منسوخ ہو جائے گا، دینی الزامیوں کا خاتمہ ہو جائے گا۔ اور آئندہ دین کے لئے تلوار اٹھانا حرام ہوگا۔ اب اگر جہاد واقعہً بند نہیں ہوا تو مرزا صاحب مسیح موعود کیسے ہوئے؟ مرزا صاحب نے تو جہاد کے منسوخ ہونے کا اعلان اس بنیاد پر کیا تھا کہ وہ بزعم خود مسیح موعود ہیں، اس سلسلہ میں ان کی تصریحات ملاحظہ فرمائیے، ایک جگہ لکھتے ہیں :

"صحیح بخاری میں مسیح موعود کی شان میں صاف حدیث موجود ہے۔ کہ یصلح الحرب

یعنی مسیح موعود لڑائی نہیں کریگا، تو پھر کیسے تعجب کی بات ہے کہ ایک طرف تو آپ لوگ اپنے منہ سے کہتے ہیں کہ صحیح بخاری، قرآن شریف کے بعد اصح الکتاب ہے اور دوسری طرف صحیح بخاری کے مقابل پر ایسی حدیثوں پر عقیدہ کر بیٹھتے ہیں کہ جو صحیح بخاری کی حدیث کے منافی پڑتی ہیں۔ ۱۔

ایک حدیث میں ہے کہ حضرت عیسیٰ علیہ السلام جب نازل ہوں گے۔ تو کافران کے دم سے ہلاک ہوں گے اور حد نظر تک ان کا دم عیسوی اثر کرے گا، مرزا غلام احمد صاحب اس حدیث کو اپنی ذات پر چسپان کرنے کیلئے اس کی تاویل و توجیہ کرتے ہوئے لکھتے ہیں :

”اس حدیث سے بھی ثابت ہے کہ مسیح کے وقت میں نبہاد کا حکم منسوخ کر دیا جائے گا۔ جیسا کہ صحیح بخاری میں بھی مسیح موعود کی صفات میں لکھا ہے، کہ یمنع الحرب یعنی مسیح موعود جب آئے گا۔ تو جنگ اور بہاد کو موقوف کر دے گا۔ ۲۔

”تیسرے وہ گھنٹہ جو اس منارہ کے کسی حصہ دیوار میں نصب کر دیا جائے گا اس کے نیچے یہ حقیقت مخفی ہے تاکہ لوگ اپنے وقت کو پہچان لیں، یعنی سمجھ لیں کہ آسمان کے دروازوں کے کھلنے کا وقت آگیا۔ اب سے زمین بہاد بند کئے گئے اور لڑائیوں کا خاتمہ ہو گیا۔ جیسا کہ حدیثوں میں پہلے ہی لکھا تھا کہ جب مسیح آئے گا تو دین کے لئے لڑنا حرام کیا جائے گا۔ سو آج سے دین کیلئے لڑنا حرام کیا گیا اس کے بعد جو دین کے لئے تلوار اٹھاتا ہے۔ اور غازی نام رکھ کر کافروں کو قتل کرتا ہے وہ خدا اور اس کے رسول کا نافرمان ہے۔ صحیح بخاری کو کھولو اور اس حدیث کو پڑھو کہ جو مسیح موعود کے حق میں ہے۔ یعنی یمنع الحرب جس کے یہ معنی ہیں کہ جب آئیگا، تو جہادی لڑائیوں کا خاتمہ ہو جائے گا۔ سو مسیح آچکا، اور یہی ہے جو تم سے

۱۔ تریاق القلوب ص ۱۱ مصنف مرزا غلام احمد صاحب۔ ۲۔ تجلیات الہیہ ص ۱۱ مصنف مرزا غلام احمد صاحب۔ ۳۔ یہاں یہ تنبیہ کر دینا ضروری ہے کہ اسلام میں مسیح موعود کی کوئی اصطلاح رائج نہیں۔ قرآن و حدیث کی واضح تفسیر کے مطابق امت اسلامیہ کا عقیدہ ہے کہ حضرت عیسیٰ علیہ السلام آسمان پر زندہ موجود ہیں اور قرب قیامت میں ان کا نزول ہوگا۔ مگر مرزا صاحب ”عیسیٰ بن مریم کے لفظ سے کرتا ہے، اسلئے انہوں نے مسیح موعود کی اصطلاح ایجاد کر کے حضرت عیسیٰ علیہ السلام کی علامات اور آثار کو ان کے لئے لکھ دیا، تو لعنت کا ایک طوطا تارک لڑا۔

بول رہا ہے۔“ ۱

اسی اشتہار میں دوسری جگہ علی قلم سے لکھتے ہیں :

”آج سے انسانی جہاد جو تلوار سے کیا جاتا تھا۔ خدا کے حکم سے بند کیا گیا، اب اس کے بعد جو شخص کافر پر تلوار اٹھاتا ہے اور اپنا نام غازی رکھتا ہے وہ اس رسولِ کیم صلی اللہ علیہ وسلم کی نافرمانی کرتا ہے، جس نے آج سے تیرہ سو برس پہلے فرما دیا ہے۔ کہ مسیح موعود کے آنے پر تمام تلوار کے جہاد ختم ہو جائیں گے، سو اب میرے ظہور کے بعد تلوار کا کوئی جہاد نہیں، ہماری طرف سے امان اور صلح کاری کا سفید جھنڈا بلند کیا گیا ہے۔ خدا تعالیٰ کی طرف دعوت کرنے کی ایک راہ نہیں، پس جس راہ پر نادان لوگ اعتراض کر چکے ہیں۔ خدا تعالیٰ کی حکمت اور مصلحت نہیں چاہتی کہ اسی راہ کو پھر اختیار کیا جائے۔ اس کی ایسی ہی مثال ہے۔ کہ جیسے جن نشانوں کی پہلے تکذیب ہو چکی وہ ہمارے سید رسول اللہ صلی اللہ علیہ وسلم کو نہیں دے گئے، لہذا مسیح موعود اپنی فوج کو اس ممنوع مقام سے پیچھے ہٹ جانے کا حکم دیتا ہے۔“ ۲

اربعین ۳ میں ”نصائح“ کے زیر عنوان مرزا صاحب جلال و جمال کا دفنی فلسفہ پیش کرتے ہوئے بتاتے ہیں کہ تورات کی آنتشی شریعت میں آنحضرت صلی اللہ علیہ وسلم کا جلالی نام محمد تھا۔ اور انجیل کی جلالی تعلیم میں آپ کا جلالی نام احمد تھا۔ آپ کی کئی زندگی جلالی تھی اور مدنی زندگی جلالی۔ اور پھر یہ دونوں صفیت امت کے لئے اس طرح پر تقسیم کی گئیں کہ صحابہ کو جلالی رنگ کی زندگی عطا ہوئی اور ————— جلالی رنگ کی زندگی کے لئے مسیح موعود کو آنحضرت صلی اللہ علیہ وسلم کا مظہر ٹھہرایا، یہی وجہ ہے کہ اس کے حق میں فرمایا گیا کہ: ”یضغ الحرب“ یعنی لڑائی نہیں کریگا، اور یہ خدا تعالیٰ کا قرآن شریف میں وعدہ تھا کہ اس جھگڑے کے پورا کرنے کے لئے مسیح موعود اور اسکی جماعت کو ظاہر کیا جائیگا، جیسا کہ آیت و آخرین منهم لئلا یحقوا البحر میں اس کی طرف اشارہ ہے۔ اور آیت تصنع الحرب اور ازا رہا بھی اشارہ کر رہی ہے۔“ ۴

۱ ضمیمہ خطبہ الہامیہ ص ۱۱ طبع مجدد ربوہ ۲ سفید جھنڈا دشمن سے پناہ لینے اور اس کے آگے

ہتھیار ڈالنے کے لئے بلند کیا جاتا ہے۔ ۳ ضمیمہ خطبہ الہامیہ ص ۲۸ طبع مجدد ربوہ۔

۴ اربعین ص ۱۱

اگے چل کر وہ مزید تصریح کرتے ہیں کہ آنحضرت صلی اللہ علیہ وسلم نے اپنی کئی دہائی زندگی میں جہالی عیسوی اور جہالی موسوی کے دونوں نمونے ظاہر کر دیئے۔ اور پھر آپ نے اپنے روحانی وارثوں میں سے جہالی نمونہ دکھانے کیلئے صحابہؓ کو مقرر کیا، کیونکہ اس وقت اسلام کی مطلوبیت کے لئے یہی علاج قرین مصلحت تھا۔ پھر۔

”پھر جب وہ زمانہ جاتا رہا، اور کوئی شخص زمین پر ایسا نہ رہا کہ مذہب کے لئے اسلام پر جبر کرے اس لئے خدا نے جہالی رنگ کو منسوخ کر کے اسم احمد کا نمونہ ظاہر کرنا چاہا، یعنی جہالی رنگ دکھلانا چاہا۔ سو اس نئے قدیم وعدہ کے موافق اپنے مسیح موعود کو پیدا کیا جو عیسیٰ کا اوتار اور احمدی رنگ میں ہو کر جہالی اخلاق کو ظاہر کرنے والا ہے۔ اور خدا نے تمہیں (مرزائیوں کو) عیسیٰ احمد صفت کے لئے بطور اعضاء کے بنایا، سو اب وقت ہے کہ اپنی اخلاقی قوتوں کا حسن اور جمال دکھلاؤ۔“ ۱۵

اسی اربعین میں مرزا صاحب حدیث یضغ الحرب کی تشریح کے ضمن میں حضرت موسیٰ آنحضرت صلی اللہ علیہ وسلم اور خود اپنے زمانے کا تدبیری فرق بیان کرتے ہوئے فرماتے ہیں :

”جہاد یعنی دینی لڑائیوں کی شدت کو خدا تعالیٰ آہستہ آہستہ کم کرتا گیا۔ حضرت موسیٰ کے وقت میں اس قدر شدت تھی کہ ایمان لانا بھی قتل سے نہیں بچا سکتا تھا۔ اور شیر خوار بچے بھی قتل کئے جاتے تھے۔ پھر ہمارے بنی صلی اللہ علیہ وسلم کے وقت بچوں اور بوڑھوں اور عورتوں کا قتل کرنا حرام کیا گیا اور پھر بعض قوموں کے لئے بجائے ایمان کے صرف ہزیہ دیکر و اخذہ سے نجات پانا قبول کیا گیا۔ اور پھر مسیح موعود کے وقت میں قطعاً جہاد کا حکم موقوف کر دیا گیا۔“ ۱۶

جشن تاج پوشی ہمارے شہنشاہ عالی جاہ ایڈورڈ قیصرؑ کے موقع پر مرزا صاحب نے جہاد کے قطعی استیصال کے لئے ایک تجویز پیش کی تھی اس میں اور بہت سی باتوں کے علاوہ یہ بھی لکھا :

”سورہ فاتحہ اور سورہ نور اور کئی اور سورتوں میں اشارہ کیا گیا ہے کہ جس طرح بنی اسرائیل کے نبیوں کا سلسلہ آخر کو ایک ایسے نبی پر ختم ہوا جس نے تلوار نہیں اٹھائی اور نہ جہاد کیا

اور محض اخلاقی تعلیم کی قوت سے دلوں کو اپنی طرف کھینچنا، ایسا ہی محمدی سلسلہ میں جب وہی زمانہ آئے گا، یعنی جبکہ ہجرت سے پچودھویں صدی آئے گی جو اس زمانہ سے بہت متشابہ ہے جبکہ حضرت عیسیٰ، حضرت موسیٰ کے بعد پیدا ہوئے تھے۔ تب حضرت عیسیٰ مسیح کی مانند اس امت میں بھی ایک شخص پیدا ہوگا، جو نہ جہاد کرے گا اور نہ تلوار اٹھائے گا۔ اور آرام اور صلح کاری سے دلوں کو خدا کی طرف کھینچے گا۔“ ۱۔

اس سے وہ ثابت کرنا چاہتے ہیں کہ جس طرح مسیح ناصری کی شریعت میں جہاد نہیں تھا اسی طرح مسیح محمدی (خود مرزا صاحب) کی شریعت میں بھی جہاد نہیں، اس سلسلہ میں وہ مزید صراحت کرتے ہیں، ”میں سچ سچ کہتا ہوں کہ اب وہ اگر ایسا کریں گے (یعنی جہاد کریں گے) تو وہ خدا سے لڑیں گے اور خدا ان سے لڑیگا، کیونکہ اس کا منشاء یہی ہے کہ دنیا کو یہ معجزہ دکھا دے کہ نرمی سے اور صلح سے اور اخلاق کے کمال سے اور اعجازی نمونوں سے دلوں میں پاک تبدیلی پیدا کرے، پس جو شخص اس کے منشاء کے برخلاف دین کے لئے تلوار اٹھاتا ہے وہ اس کے معجزہ کے باطل کرنا چاہتا ہے اور اسکی حکمت کا دشمن ہے۔“

مرزا صاحب نے ”گورنمنٹ انگریزی اور جہاد“ کے موضوع پر ایک مستقل رسالہ تحریر فرمایا تھا اس میں بھی انہوں نے ”مسیح اور جہاد“ کے نکتہ کو فراموش نہیں کیا، فرماتے ہیں،

”یہ خیال ان کا (مسلمانوں کا) ہرگز صحیح نہیں ہے کہ جب پہلے زمانہ میں جہاد روا رکھا گیا تو پھر کیا وجہ ہے کہ اب حرام ہو جائے۔۔۔۔۔ اس کے ہمارے پاس دو جواب ہیں، ایک یہ کہ یہ خیال قیاس مع الفارق ہے۔ اور ہمارے نبی صلی اللہ علیہ وسلم نے ہرگز کسی تلوار نہیں اٹھائی بجز ان لوگوں کے جنہوں نے پہلے تلوار اٹھائی۔۔۔۔۔“

(باقی آئندہ)

۱۔ ریویو آف ریلیجز، جلد ۲، ص ۲۲

۲۔ مرسید کی تقلید میں مرزا صاحب کا نظریہ بھی یہ ہے کہ اسلام میں صرف دفاعی جنگ کی اجازت ہے۔ حملہ میں پہل کرنے کی اجازت نہیں۔ مگر یہ نظریہ صرف مرعوب ذہنیت کی پیداوار ہے۔ اور اسلام کی پوری تاریخ اسکی تکذیب کرتی ہے۔ یہ ایک الگ مقالے کا موضوع ہے۔ یہاں تفصیل کی گنجائش نہیں۔